



សោកនាជកម្ពុខុសគ្នា រវាង<ស៊ីណាមី>មនុស្សបង្កើត នឹង<ស៊ីណាមី>បង្កឡើងដោយធម្មជាតិ

ដោយបណ្ឌិត ទិត-ណារញ្ញតី
(ប្រែសម្រួលដោយ លី-ខៀប)

បាតុភូតមហន្តរាយធម្មជាតិថ្មីៗនេះ ដែលគេហៅថា <ស៊ីណាមី> ឬ <ភ្នំរលកបង្កឡើងដោយការញ័រផែនដី> បានបំផ្លាញអាយុជីវិតមនុស្ស ស្ថិតត្រង់យ៉ាងច្រើននៅក្នុងតំបន់អាស៊ីខាងត្បូងនិងអាស៊ីអាគ្នេយ៍ ធ្វើឲ្យខ្ញុំប្រមើគិតអំពីគ្រោះថ្នាក់ធម្មជាតិដ៏មហាវិសាលនេះ ។ ខ្ញុំពុំអាចជួយអ្វីបានទេ ក្រៅពីប្រៀបធៀបគ្រោះថ្នាក់ធម្មជាតិធ្វើឲ្យមានការខូចខាតដ៏ធំធេង ដែលមនុស្សលោកពុំអាចដឹកស្មានដល់ ទៅនឹងគ្រោះថ្នាក់ដែលកំពុងតែកើតមានឡើងនៅក្នុងប្រទេសកម្ពុជា ។ ហើយបើទោះបី សោកនាជកម្មដ៏ធំធេងទាំងអស់នេះ បានធ្វើឲ្យជួបវិបត្តិទៅដល់មនុស្សគ្រប់វ័យ គ្រប់ជំនឿសាសនា និងគ្រប់ជំនឿសាសនា នៅក្នុងតំបន់អាស៊ីខាងលិចនោះ ដោយ ពន្លឺនៃសេចក្តីសង្ឃឹមខ្លះ ក៏បានចាប់ផ្តើមបង្ហាញរូបរាងមកហើយដែរ ។ ជាឧទាហរណ៍ ជំនួយដ៏មានចំនួនយ៉ាងច្រើនពីអង្គការអន្តរជាតិ និងសម្ភារៈ ក៏បានមកដល់ពីគ្រប់ជ្រុងជ្រោយនៃពិភពលោក ដូចគ្នាបានមកពីរដ្ឋាភិបាលព្រមទាំងឯកជននានាផងដែរ ។ នៅក្នុងកាលៈទេសៈនេះ ពួកបស្ចឹមប្រទេសជឿជាក់លើការកើនឡើងនៃប្រទេសជប៉ុនដែរ បានចាប់ផ្តើមមិនមែនគ្រាន់តែផ្តល់ជំនួយដ៏ច្រើននិងការផ្គត់ផ្គង់សម្ភារៈប៉ុណ្ណោះទេ, ពួកគេបានពិនិត្យមើលក្នុងរយៈពេលវែង នៃការកសាងឡើងវិញចំពោះភូមិភាគដែលទទួលបាននូវមហន្តរាយធម្មជាតិនេះ ។ យោងតាមសេចក្តីប្រកាសព័ត៌មាន, ពួកប្រទេសជប៉ុនបានសម្រេចចិត្តរួចហើយ ផ្លាស់ប្តូរកម្មវិធីសង់ប្រាក់ជំពាក់ចំពោះពួកប្រទេសរងគ្រោះទាំងនេះ ហើយថែមទាំងផ្តល់ជំនួយរយៈពេលវែង ដើម្បីកសាងឡើងវិញនូវហេដ្ឋារចនាសម្ព័ន្ធឯកជន និងរដ្ឋាភិបាលទៀតផង ។

ជាការផ្ទុយទៅវិញ, ប្រទេសកម្ពុជាត្រូវបានរងប៉ះទង្គិចនឹង<ស៊ីណាមី> ដែលបង្កឡើងដោយមនុស្ស ចាប់តាំងពីអំឡុងចុងឆ្នាំ១៩៦០ ដោយគ្មានសេចក្តីសង្ឃឹមថា នឹងមានការផ្លាស់ប្តូរអ្វីឡើយ ។ សេដ្ឋកិច្ចកម្ពុជាបានស្ថិតនៅក្នុងលំដាប់ស្រុកចុះ ដោយគ្មានសេចក្តីសង្ឃឹមណាមួយថា នឹងធ្វើឲ្យបានល្អប្រសើរឡើងវិញឆាប់ៗនេះទេ ទោះបីបានទទួលជំនួយអន្តរជាតិយ៉ាងសំបើមផ្នែកហិរញ្ញវត្ថុនិងបច្ចេកទេស ដែលជាមធ្យមប្រហែល៦០០លានដុល្លារក្នុងមួយឆ្នាំ ចាប់តាំងពីឆ្នាំ១៩៩០មកដោយ ។ បច្ចុប្បន្ននេះ, យោងតាមសេចក្តីរាយការណ៍មួយចំនួន ធ្វើឡើងដោយស្ថាប័នជំនួយអន្តរជាតិធំៗ ដូចជាធនាគារពិភពលោក (World Bank) និងមូលនិធិរូបិយវត្ថុអន្តរជាតិ (IMF), ប្រទេសកម្ពុជាគឺជាប្រទេសដែលក្រីក្រគោកយ៉ាកជាងគេបំផុតនៅលើពិភពផែនដីនេះ ។ គេចង់ដឹងថា តើជំនួយហិរញ្ញវត្ថុនិងបច្ចេកទេសដ៏ច្រើនលើសលប់ទាំងអស់នេះ ទៅកន្លែងណាអស់ទៅ ?

នៅក្រោមការដឹកនាំរបស់ហ៊ុន-សែន, ភោគទ្រព្យធម្មជាតិរបស់ប្រទេសកម្ពុជា បានត្រូវគេបំផ្លាញតាមប្រព័ន្ធព្រលួយ, កុមារ-កុមារីគ្មានម្ហូបអាហារត្រឹមត្រូវ ហើយប្រព័ន្ធព្រលួយបានក្លាយទៅជាទម្លាប់នៃការរស់នៅទៅហើយ ។ គេគ្មានអំពើបុគ្គលិក, គ្មានការទទួលខុសត្រូវ, ការគោរពសិទ្ធិមនុស្ស ហើយលទ្ធិប្រជាធិបតេយ្យស្ថិតនៅតែលើក្រដាសប៉ុណ្ណោះ ។

ថ្មីៗនេះ, នៅក្នុងបទសម្ភាសន៍មួយជាមួយកាសែតជប៉ុន, ហ៊ុន-សែន, ជនផ្តាច់ការខ្មែរបានស្តីបន្ទោសពិភពលោក ពុំបានជួយប្រទេសកម្ពុជាគ្រប់គ្រាន់ទេ បើយោងតាមសំដីរបស់គាត់ដែលនិយាយថា ជាប្រទេសទទួលបានគ្រោះថ្នាក់ធំធេងខ្លាំងណាស់ ជាងពួកប្រទេសរងគ្រោះធម្មជាតិថ្មីៗដោយ<ស៊ីណាមី>នៅអាស៊ីខាងត្បូង និងនៅអាស៊ីអាគ្នេយ៍នេះទៅទៀត ។ ក្នុងដំណើរទស្សនកិច្ចទីក្រុងមួយជិតភ្នំពេញ, ជនផ្តាច់ការខ្មែរនិយាយថា ៖

«បើយើងប្រៀបធៀបការខូចខាតបង្កឡើងដោយ<ស៊ីណាមី> ទៅនឹងអំពើសម្លាប់រដ្ឋបាលនៅក្រោមរបបប៉ុល-ពត គឺនៅតិចជាង១០ភាគរយនៃការខូចខាតដ៏ធំធេងនិងការបាត់បង់អាយុជីវិត» ហ៊ុន-សែនពោលនៅក្នុងបុណ្យសម្ពោធទំនប់ទឹកមួយស្ថិតនៅក្រៅក្រុងភ្នំពេញ (Kyodo News) ។

នេះវាជាការធម្មតាពេកទៅហើយ, ហ៊ុន-សែនគាត់កំពុងតែធ្វើឲ្យក្រុមខ្មែរក្រហមក្លាយទៅជាខ្មោចព្រាយបិសាច ដើម្បីឲ្យខ្លួនគាត់និងចៅហ្វាយយួនរបស់គាត់ ត្រូវគេមើលឃើញថាជាមនុស្សល្អ ។

ក៏ប៉ុន្តែការពិត ហ៊ុន-សែននេះគាត់គឺជាផ្នែកមួយនៃ<ស៊ីណាមី>ខ្មែរដែលបង្កឡើងដោយមនុស្ស ។ ហ៊ុន-សែនបានឡើងធ្វើជាធានីករដ្ឋមន្ត្រីខ្មែរ តាំងពីពាក់កណ្តាលអំឡុងឆ្នាំ១៩៨០ម៉្លេះ ។ មានតែគាត់ និងគឺជាគាត់ម្នាក់ឯងប៉ុណ្ណោះ ដែលបញ្ជាត្រួតត្រាទៅលើស្រុកទាំងមូល ដោយអំណាចផ្តាច់ការ ដោយគ្មានការហ៊ានប្រកួតប្រជែង ពីគណបក្សនយោបាយណាមួយ និងពីបុគ្គលណាមួយ គ្នាយ៉ាងដូចជាស្តេចសីហនុជាដើម ។ ជាការផ្ទុយទៅវិញសោះ, ស្តេចសីហនុបានប្រើប្រាស់មុខមាត់របស់គាត់ក្នុងឆាកអន្តរជាតិ និងប្រជាប្រិយភាពរបស់គាត់ក្នុងចំណោមពួកអ្នកស្រែចំការខ្មែរ ផ្តល់ភាពស្របច្បាប់ដល់ហ៊ុន-សែននិងគណបក្សប្រជាជនកម្ពុជា តាំងពីពេលបានជួបគ្នាជាលើកទីមួយនៅឯស្រុកបាវាំង ចាប់តាំងពីឆ្នាំ១៩៨៧មកម៉្លេះ ។

(កក ៖ ហ៊ុន-សែនកំពុងក្រអើតក្រអោងនឹងខ្លួនឯងពេកទេដឹង ។ តាមពិត អន្តរជាតិបានជួយខ្មែរជាង២ពាន់លានដុល្លារ សំរាប់រៀបចំការបោះឆ្នោតឆ្នាំ១៩៩៣ រួចហើយបានបន្តជួយជាមធ្យមជាង៥០០លានដុល្លារថែមទៀតជារៀងរាល់ឆ្នាំរហូតមក ។ ខ្មែរយើង គួរណាស់មានការទទួលខុសត្រូវ ហើយម្ល៉េះនៃការគាំទ្រការកសាងស្រុកឡើងវិញ ។ ក៏ប៉ុន្តែគួរឲ្យអនិច្ចា ជំនួយទាំងអស់នោះ សំរាប់តែបំរើអំពើពុករលួយ និងអំណាចផ្តាច់ការរបស់ពួកជនផ្តាច់ការមួយក្តាប់តូចទៅវិញ ។ ស្រុកកាន់តែក្រទៅៗ រង់ចាំតែថ្ងៃដាច់ដង្ហើមស្លាប់ប៉ុណ្ណោះ) ។

លទ្ធភាពហ៊ុន-សែនឱបក្រសោបទ្រព្យសម្បត្តិនិងអំណាចយ៉ាងលើសលប់នៅក្នុងស្រុកខ្មែរ បានដកស្រង់បង្ហាញឲ្យឃើញតាមរយៈការផ្តោះផ្តងទស្សនៈគ្នា រវាងជនជាតិខ្មែរ-អាមេរិកាំងពីររូប ដែលជាអ្នកមានព័ត៌មានគ្រប់គ្រាន់ បង្ហាញឲ្យឃើញនូវជំនួយរបស់ហ៊ុន-សែនក្តោបក្តាប់អំណាចនៅកម្ពុជា ដូចតទៅនេះ ៖

« Tom និយាយត្រូវណាស់ ។ តើគាត់បានលុយពីណាមកដើម្បីទៅសងផ្ទះដែលមានតម្លៃរាប់សិបលានដុល្លារ មិនត្រឹមតែផ្ទះនៅលើផ្លូវស

មុនជាប់មាត់ទឹកប៉ុណ្ណោះទេ តែរហូតដល់បន្ទាយនៅតាខ្មៅ និងនៅវិមានឯករាជ្យ ហើយនិងប្រហែលនៅទីកន្លែងផ្សេងទៀត ក្នុងពេលដែលពួកគ្រូបង្រៀនបានទទួលប្រាក់ទៅ២០ទៅ២៥ដុល្លារប៉ុណ្ណោះក្នុង១ខែ ។

បើពួកប្រទេសធ្វើអំណោយ មិនធ្វើការត្រួតពិនិត្យមើលដោយប្រុងប្រយ័ត្នទៅលើប្រាក់ ដែលគេរំពឹងអភិវឌ្ឍន៍ដល់កម្ពុជាទេនោះ, ប្រជាពលរដ្ឋខ្មែរទាំងអស់នឹងត្រូវរងទុក្ខវេទនា ។ ក៏ប៉ុន្តែវាជាការអាក្រក់ពន់ពេកណាស់ ដែលមនុស្សភាគច្រើនត្រូវហ៊ុន-សែននិងពួកមនុស្សរបស់គាត់ធ្វើឲ្យកន្ត្រាក់ ។

គាត់រិះគន់ពួកគ្រូបង្រៀន ពីព្រោះមកពីគាត់ខ្លួនគាត់គ្មានការសិក្សារៀនសូត្រ ។

ដោយសេចក្តីគោរពយ៉ាងខ្ពង់ខ្ពស់,
(BadBoy)



ក្នុងអត្ថបទ ៖ «ហ៊ុន-សែនកំពុងសង់ផ្ទះតម្លៃរាប់លានដុល្លារលើឆ្នេរសមុទ្រកំពង់សោម»

តើគាត់បានលុយនេះពីណាមក ? នៅក្នុងពេលជាមួយគ្នា គាត់បានបោទប្រកាន់អង្គការសហប្រជាជាតិ ថាជាអ្នករៀបចំបាតុកម្មពួកគ្រូបង្រៀន ។ នេះគឺដល់ពេលវេលាហើយទេនឹង ដែលសហគមន៍ធ្វើអំណោយអន្តរជាតិ ចាប់ផ្តើមធ្វើការងាររបស់ខ្លួន ដើម្បីឲ្យសមស្របទៅតាមឆន្ទៈរបស់ពួកប្រទេសជាក់ទាន ។

សហគមន៍ធ្វើអំណោយកំពុងតែដើរតួជាមួយរូបភាពទុរគតរបស់ខ្មែរដើម្បីប្រមូលយកនូវការគាំទ្រជាទូទៅ ។ ដល់ដូច្នេះ ពួកគេត្រូវផ្តល់ប្រាក់នេះ ទៅឲ្យអ្នកណាមួយ និងធ្វើឲ្យមើលឃើញថា លុយបានចែកចាយយ៉ាងត្រឹមត្រូវ ទោះបីការចែកចាយនោះពុំសូវល្អក៏ដោយ ។ ពួកគេភ័យខ្លាចការបង្ហាញឲ្យឃើញនូវប្រាក់លើសពីសេចក្តីត្រូវការណាស់ ពីព្រោះការងាររបស់ពួកគេ, ការធានាសន្តិសុខដល់ខ្លួនគេ អាស្រ័យទៅលើការអនុវត្តកម្រិតនៃអំណោយទាំងស្រុង ដូចគ្នាទៅនឹងក្រុមហ៊ុនដែលគេរំពឹងទៅលើការស្វែងរកដើមទុន សំរាប់ធ្វើវិនិយោគយ៉ាងដូច្នេះដែរ ។

ទោះបីក្នុងមុជជួញរកស៊ី គេមិនលេងល្បែងវិនិយោគឆ្លុះ ដូចរដ្ឋាភិបាលខ្មែរក៏ដោយ, មុខការរកស៊ីរបស់សហគមន៍ធ្វើអំណោយ ពិតជាត្រូវរងគ្រោះ បើប្រសិនណាគ្មានលុយចូលទេ ។ ដូច្នេះសហគមន៍ធ្វើអំណោយ ត្រូវតែបន្តរកសុំលុយគេតទៅទៀត ដែលយ៉ាងហោចណាស់ក៏អាចការពារនូវមុខតំណែងរបស់ពួកគេជាអ្នករដ្ឋបាលដែរ ។

ក៏ប៉ុន្តែ តើឯកជនប្រទេសធ្វើអំណោយនីមួយៗ ចង់ធ្វើវិនិយោគនៅក្នុងអំពើពុករលួយ, ជាមួយរដ្ឋាភិបាលលោភលន់ ដូចមាននៅក្នុងស្រុកខ្មែរឬ ? ពួកគេពិតជាពុំចង់ដូច្នេះឡើយ ។ ដូច្នេះ ជាមួយការបោះលុយនេះទៅឲ្យខ្មែរ, សហគមន៍ធ្វើអំណោយ ក៏ធ្វើឲ្យឃើញថាមានការជឿនលឿនកំពុងតែប្រព្រឹត្តទៅ បើប្រសិនបើយើងធ្វើទៅតាមគន្លង...។ ខ្ញុំគិតថាស្រុកហេទី គឺជាឧទាហរណ៍របស់ពួកគេស្រាប់ ។

តាមពិតទៅ, ពួកគេកំពុងក្បត់ចំពោះកិច្ចការដែលពួកប្រទេសធ្វើអំណោយបានប្រគល់មកឲ្យពួកគេ ក៏ដូចគ្នាក្បត់និងប្រជាពលរដ្ឋខ្មែរផងដែរ ។ ប្រទេសជាក់ទានមានអនុភាពយ៉ាងខ្លាំងក្លាណាស់ តែពួកអ្នកចែកចាយដ៏ខ្លាចរបស់ខ្លួន បានហុចអំណាចទាំងអស់នោះជាក់ទៅក្នុងមាត់ពួករលួយស្រុកឃ្លានពុំអាចអត់ទ្រាំបាន ដូចហ៊ុន-សែនជាដើម ។

វាជាការប្រសើរណាស់ បើសហគមន៍ធ្វើអំណោយអន្តរជាតិ តម្កល់លុយនេះនៅក្នុងបញ្ជីលើស (surplus) រហូតដល់លក្ខណពិតប្រាកដបានត្រូវទទួល ។ ធ្វើយ៉ាងដូច្នេះ ប្រហែលត្រូវនឹងឆន្ទៈពួកប្រទេសធ្វើអំណោយជាង ។

ណោយជាង ។ ហ៊ុន-សែនមុខត្រូវកែកុដយ៉ាងឆាប់រហ័ស កន្លែងដែលគាត់មានប្រាក់រាប់លានដុល្លារ សំរាប់សង់ផ្ទះនៅឆ្នេរសមុទ្រ ។ ខ្ញុំសន្និដ្ឋានថា គាត់បានប្រាក់នោះពីលើខ្នងប្រជាពលរដ្ឋខ្មែរ ដោយការលក់ដូររបស់របររបស់គាត់ទៅឲ្យជនបរទេស ។ ពួកមនុស្សរបស់គាត់បូមលុយរាប់សិបលានដុល្លារ ក្នុងមុខងារជាអ្នកទាក់ទងភ្ញៀវ, មេក្រសួង, ពួកមន្ត្រីរដ្ឋាភិបាលគ្រប់ជាន់ថ្នាក់ជាអ្នកជិតយកលុយ តែមិនបង្កើតផលអ្វីសោះ ។ តើអ្វីទៅ ដែលផ្តល់ឲ្យគាត់មានសិទ្ធិរិះគន់ពួកគ្រូបង្រៀន ដែលជាអ្នកបង្កើតផលខ្លះៗយ៉ាងពិតប្រាកដនោះ ?

Tom Y > ។



ទៅលើរបៀបរបស់នៅយ៉ាងស្តីបន្តរបស់ហ៊ុន-សែននេះ, គេត្រូវបន្ថែមផងដែរ អំពីគាត់រក្សាកងទ័ពចំនួនប្រហែល៤,០០០នាក់ (មួយកងរសេនាធំ) ទុកធ្វើជាកងទ័ពផ្ទាល់ខ្លួន ។

ដូចយើងបានឃើញខាងលើក នូវការប្តូរទស្សនៈរវាងពលរដ្ឋខ្មែរ-អាមេរិកាំងពីររូប ថាហ៊ុន-សែនកំពុងរស់នៅជាជនមានប្រាក់រាប់លានដុល្លារ នៅក្នុងពេលដែលស្រុកខ្មែរទាំងមូល កំពុងស្ថិតនៅក្នុងភាពក្រីក្រតោកយ៉ាក និងក្តីអស់សង្ឃឹម ។

គេត្រូវធ្វើសំនួរថា តើហ៊ុន-សែនដែលកើតមកជាអ្នកស្រុកក្រីក្រធ្វើដូចម្តេច អាចប្រមូលបានភព្វសំណាងផ្ទាល់ខ្លួនដ៏សំបើមម្ល៉េះក្នុងរយៈពេលយ៉ាងខ្លី ពេលប្រជាពលរដ្ឋខ្មែរភាគច្រើន កាន់តែក្រទៅៗនិងវេទនាកាន់តែខ្លាំងឡើងៗរៀងរាល់ថ្ងៃ ?

ចម្លើយទៅនឹងសំនួរនេះ មាននៅក្នុងឯកសារជាបន្តបន្ទាប់ទៅនេះ ៖

★ កម្ពុជាធ្វើដំណើរថយក្រោយ (១)

ថ្ងៃទី១៣ ធ្នូ ២០០៤

ដូចយើងបាននិយាយរួចហើយ (ក្នុងសៀវភៅការណ៍ខ្មែរ, ថ្ងៃទី៦ មករា ២០០៤ ៖ «សេចក្តីពិស្តារអំពីកំរិតសីលធម៌និងអត្តសញ្ញាណកម្ម»), កម្ពុជាគឺជាស្រុកតែមួយគត់នៅក្នុងពិភពលោក ដែលចំណុចទាំង៣សំខាន់ៗជាងគេរបស់មនុស្ស (ភាពក្រីក្រ, សីលធម៌ និង អត្តសញ្ញាណកម្ម) មានភាពធ្ងន់ធ្ងរក្រៃលែង ក្នុងរយៈពេល១០ឆ្នាំកន្លងមកនេះ, មានន័យថាស្រុកនេះកំពុងតែដើរថយក្រោយ ។

ភាពក្រីក្រ (ចំនួនភាគរយនៃពលរដ្ឋរស់នៅតិចជាង \$0.75 ក្នុង១ថ្ងៃ)

- ១៩៩២ ៖ ៣៨%
 - ១៩៩៤ ៖ ៣៦%
 - ២០០៤ ៖ ៤៣%
 - ២០០៥ (តាមការប៉ាន់ស្មាន) ៖ ៤៥%
- កំរិតការស្លាប់នៃកុមារ** (ក្រោយអាយុ៥ឆ្នាំ)
- ១៩៩០ ៖ ៩៧ / ១,០០០
 - ២០០១ ៖ ១៣៨ / ១,០០០
 - ២០០៣ ៖ ១៨០ / ១,០០០ (ប្រៀបធៀបទៅនឹង ២៣ / ១,០០០នៅស្រុកឃ្លួន និង ៥ / ១,០០០ នៅស៊ីងហ្គី)

(Source: UNDP "Human Development Report" 2003; Unicef "Childhood Under Threat: The State of the World's Children 2005" Report)

កំរិតអត្តសញ្ញាណកម្មនៃមនុស្សចាស់នៅឆ្នាំ២០០៣ (១៥ឆ្នាំឡើងទៅ)

- មិនចេះមើលអក្សរ (មិនស្គាល់អក្សរ) ៖ ៣៦%
- អត្តសញ្ញាណកម្ម (ស្គាល់អក្សរខ្លះតែមិនចេះអាននិងសរសេរត្រឹមត្រូវ) ២៧%
- កំរិតសរុបមនុស្សចាស់មិនចេះអក្សរ ៖ ៦៣% ប្រៀបធៀបទៅនឹងចំនួនតិចជាង ៦០% កាលពីឆ្នាំ១៩៩០ ។

(Source: UNDP; Cambodian Ministry of Education)

ស្ថានភាពនៃកូនក្មេងខ្មែរ (១)

- ១៨ភាគរយនៃទារកខ្មែរកើតនៅក្នុងថ្ងៃនេះ នឹងស្លាប់ទៅវិញមុនទៅដល់អាយុ៥ឆ្នាំ ។
- ទារកស្ទើរតែម្នាក់ក្នុង១០នាក់ កើតនៅក្នុងស្រុកខ្មែរ ពុំអាចរស់នៅមានជីវិតទៅដល់ខួបទី១របស់ខ្លួនឡើយ ។
- ទារកខ្មែរចំនួន ៦០,០០០ទៅ៦៥,០០០នាក់ (អាយុក្រោម១ខួប)ត្រូវស្លាប់រៀងរាល់ឆ្នាំ ដោយសារម្ហូបអាហារមិនល្អឬជម្ងឺ ដែលគេអាចបង្ការឬព្យាបាលបាន ។
- ៨៥ភាគរយនៃកុមារខ្មែរ មានម្ហូបអាហារមិនល្អ
- ៥៨ភាគរយនៃកុមារខ្មែរ ពុំមានការផ្គត់ផ្គង់
- ៦៦ភាគរយនៃកុមារខ្មែរ ពុំមានលទ្ធភាពទទួលបានទឹកស្អាត
- ២.២លាននាក់នៃកុមារខ្មែរ រស់នៅក្នុងសភាពក្រីក្រតោកយ៉ាក

(Source: UNDP, Unicef)

សូមអានសម្ភាសន៍ទាំងមូលជាភាសាបារាំងនៅ ៖

<http://www.norodomsihanouk.info/mes%2004/humour/1112hum1.htm>

គឺជាការច្បាស់ពិតប្រាកដណាស់ អំពីសេចក្តីរាយការណ៍ដែលនិយាយថា ពេលហ៊ុន-សែននិងគណបក្សប្រជាជនកម្ពុជាបស់គាត់ មិនត្រូវភ្លេចរណាបង្ខំហើយនិងពួកនៅជុំវិញសីហនុ ដែលកំពុងតែមានឡើងៗក្នុងខណៈភាគច្រើននៃប្រជាពលរដ្ឋខ្មែរ កំពុងស្ថិតនៅក្នុងភាពក្រីក្រ និងទុក្ខវេទនា ។

នេះហើយជាហេតុដែលធ្វើសហគមន៍ជាតិ មានការឆ្លើយណាមកក្នុងការផ្តល់ជំនួយសប្បុរសធម៌ហិរញ្ញវត្ថុនិងបច្ចេកទេសទៅកម្ពុជាដែលត្រូវត្រាដោយហ៊ុន-សែន ។ ដល់ដូច្នេះទៅ, មូលហេតុសំខាន់នៃស៊ីណាមីខ្មែរបង្កើតឡើងដោយមនុស្ស ត្រូវតែធ្លាក់ទៅក្នុងរង្វង់ការទទួលខុសត្រូវរបស់ហ៊ុន-សែន / សីហនុ / រណាបង្ខំ ។ ដូចគេបានឃើញយ៉ាងងាយអំពីការវិភាគនៅខាងលើស្រាប់ហើយ គឺគេពុំងាយជួសជុល<ស៊ីណាមី>ខ្មែរដែលបង្កើតឡើងដោយមនុស្សបានទេ ពីព្រោះអ្នកដែលទទួលខុសត្រូវយ៉ាងសំខាន់នៃប្រជាពលរដ្ឋ ចំពោះមុខមហន្តរាយនេះ កំពុងស្ថិតនៅលើអំណាចនៅឡើយ ។២»

★★★ សូមអញ្ជើញអាន website របស់បណ្ឌិតទិត-ណារញ្ញគីរី ៖
<http://mysite.verizon.net/vzerofo3b/welcometonaranhkirith-personalsite>